



दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHIN/2018/76480

Postal Registration No-055/Raigarh DN CG

रायगढ़, सोमवार 02 दिसम्बर 2019

पृष्ठ-4, मूल्य 3 रूपए

वर्ष-02, अंक- 64

महत्वपूर्ण एवं खास

बेटी से दुष्कर्म के दोषी पिता को 20 साल की जेल

मुजफ्फरनगर (आरएनएस)। मुजफ्फरनगर में एक विशेष पोक्सो कोर्ट ने एक पिता को अपने बेटी से दुष्कर्म का दोषी करार दिया है। कोर्ट ने 50 वर्षीय पिता को 20 साल जेल की सजा सुनाई है और 56000 रुपये का जुर्माना लगाया है। विशेष पोक्सो वकील दिनेश कुमार शर्मा के अनुसार, पुलिस ने व्यक्ति द्वारा अपनी बेटी से दुष्कर्म को लेकर 18 फरवरी 2016 को उसके खिलाफ मामला दर्ज किया था। शिकायत में आरोप लगाया गया था कि लड़की के पिता ने उसके साथ चार महीने तक दुष्कर्म किया था और इस बारे में किसी को भी बताने पर उसे गंभीर परिणाम भुगतने की धमकी भी दी थी।

पायलट की बजाय यात्री ने कराई विमान की लैंडिंग

नई दिल्ली (आरएनएस)। दिल्ली हवाई अड्डे पर शनिवार को एक विमान को पायलट की बजाय विमान में सफर कर रहे एक यात्री ने लैंड कराया। किफायती विमान सेवा कंपनी इंडिगो की उड़ान संख्या 6ई-6571 पुणे से दिल्ली आ रही थी। दिल्ली हवाई अड्डे पर बेहद कम दृश्यता के कारण उस समय कैट 3बी प्रक्रिया लागू थी। विमान का पायलट कैट 3बी के लिए प्रशिक्षित नहीं था। इंडिगो ने एक बयान में बताया कि संयोग से विमान में कैट3 बी प्रशिक्षित एक पायलट यात्री के रूप में सफर कर रहा था। मौसम साफ होने का इंतजार करने की बजाय जरूरी अनुमति लेकर विमान के चालक दल को बदलने का फैसला किया गया।

सरकार छह केंद्रीय फॉरेंसिक प्रयोगशालों को बनाएगी आधुनिक

» जघन्य अपराधों की जांच में मिलेगी ज्यादा मदद
नई दिल्ली (आरएनएस)। गृह मंत्रालय ने जघन्य अपराधों की जांच में मदद के लिए छह केंद्रीय फॉरेंसिक प्रयोगशालाओं को आधुनिक बनाने का निर्णय लिया है। सरकार ने जिन केंद्रीय फॉरेंसिक विज्ञान प्रयोगशालाओं (सीएफएसएल) को आधुनिक बनाया जाएगा उनमें चंडीगढ़, हैदराबाद, कोलकाता, भोपाल, पुणे और गुवाहाटी स्थिति प्रयोगशालाएं हैं। सूत्रों के अनुसार गृह मंत्रालय ने फॉरेंसिक विज्ञान सेवा निदेशालय के तहत छह सीएफएसएल की क्षमताओं बढ़ाने का निर्णय लिया है। सरकार गंभीर और जघन्य अपराधों में अधिक कुशल और वैज्ञानिक जांच की सुविधा के लिए यह कदम उठा रही है। हाल ही में संयुक्त रूप से अनुसंधान गतिविधियों के लिए नई दिल्ली के फॉरेंसिक विज्ञान सेवा निदेशालय, 'इंस्टीट्यूट ऑफ बिहेवियरल साइंसेज' और 'गुजरात फॉरेंसिक साइंस यूनिवर्सिटी' के बीच समझौता हुआ था।

एमएमटीसी के फैसले से घटेंगे प्याज के दाम

नई दिल्ली (आरएनएस)। सरकारी कंपनी एमएमटीसी ने प्याज की बढ़ती कीमतों पर लगाम लगाने के प्रयासों के तहत तुर्की से 11 हजार टन प्याज आयात करने का नया ठेका दिया है। यह एमएमटीसी द्वारा प्याज के आयात के लिए दिया गया दूसरा ठेका है। कंपनी पहले ही मिश्र से 6,090 टन प्याज का आयात का आर्डर दे चुकी है। केंद्रीय मंत्रिमंडल ने पिछले महीने 1.2 लाख टन प्याज आयात करने की मंजूरी दी है। देश के विभिन्न हिस्सों में प्याज की खुदरा कीमतें 75 से 120 रूपए प्रति किलोग्राम तक पहुंच जाने के बाद इसकी आपूर्ति बढ़ाने के उद्देश्य से सरकार ने इसके आयात सहित कई कदम उठाए हैं। प्याज निर्यात पर रोक लगाई जा चुकी है तथा थोक व खुदरा विक्रेताओं के लिए प्याज के भंडार की अधिकतम सीमा तय कर दी गई है। सूत्रों के अनुसार एमएमटीसी ने तुर्की से 11 हजार टन प्याज मंगाने का करार किया है। इसके तहत अगले साल जनवरी से प्याज की खेप मिलने की शुरुआत की उम्मीद है। मिश्र से 6,090 टन प्याज इस महीने के दूसरे सप्ताह में मुंबई के जवाहर नेहरू पोर्ट टर्मिनल पर पहुंच सकता है। प्याज के भाव पर नियंत्रण के लिए गृहमंत्री अमित शाह की अगुवाई में वित्तियों का एक समूह बनाया गया है। इसमें मंत्री, उपभोक्ता मामलों के मंत्री, कृषि मंत्री और सड़क परिवहन मंत्री भी रहे गए हैं।

हैदराबाद रेप केस: मकैनिक ने दिया पहला सुराग फिर सीसीटीवी के जरिए पुलिस ने सुलझाई गुत्थी

हैदराबाद (आरएनएस)। गुनाह को अंजाम देने के बाद आरोपी हमेशा अपने पीछे कोई न कोई सुराग छोड़ देता है। यही वजह है कि हैदराबाद रेप केस में पुलिस सिर्फ 48 घंटों में आरोपियों तक पहुंच गई। पुलिस ने जब मामले की तलाश शुरू की तो टायर मकैनिक के साथ-साथ फ्यूल स्टेशन समेत अलग-अलग जगहों पर लगे सीसीटीवी में रिकार्ड फुटेज और तकनीकी सबूतों ने आरोपी की पहचान करवा दी।

वारदात को अंजाम देने से पहले चारों आरोपियों- मोहम्मद आरिफ, शिवा, नवीन और सी चेन्नैकेशवुलु ने टोंडूपल्ली टोल प्लाजा पर शराब पी थी। दिलचस्प बात ये है कि जो जाल आरोपियों ने पीड़िता को फंसाने के लिए बिछाया



था वह खुद ही उसमें फंस गए। साइबरबाद पुलिस ने शादनगर अंडरपास के नीचे पीड़िता का जला हुआ शव मिलने के बाद पुलिस को सबसे पहला सुराग एक टायर मकैनिक से मिला।

दरअसल, पीड़िता की बहन ने पुलिस को बताया था कि उनकी गाड़ी खराब हो गई थी और तब

मदद करने के लिए कुछ अनजान लोग आए थे। इस पर पुलिस ने आसपास के टायर मकैनिकों को खोजना शुरू किया। मकैनिक ने बताया कि कोई पंकर टायर में हवा भरवाने के लिए लाल रंग की बाइक लाया था।

तेलंगाना पुलिस के सूत्रों ने बताया कि

आरोपी उल्टी दिशा से बाइक ला रहे थे। इससे सबसे अहम सुराग मिला। इसके बाद रास्ते के सीसीटीवी खंगाले गए। जांच करने पर दो आरोपी स्कूटर के साथ दिखे। दूसरे फुटेज में एक ट्रक काफी वक्त तक सड़क पर खड़ा दिखा, लेकिन उसका रजिस्ट्रेशन नंबर नहीं दिख सका।

पुलिस ने जब पीछे करके फुटेज देखा तो पाया कि ट्रक को घटना से 6-7 घंटे पहले लाकर वहां खड़ा कर दिया गया था। पहले के स्क्रीनशॉट से रजिस्ट्रेशन नंबर मिला जिससे उसके मालिक श्रीनिवास रेड्डी से संपर्क किया गया। उसने सीसीटीवी में स्कूटर के साथ दिखे शख्स को तो नहीं पहचान

सका, लेकिन बताया कि ट्रक आरिफ के पास था।

पुलिस की दूसरी टीमों यह ढूंढने में जुटी थीं कि किस पेट्रोल बंक से पेट्रोल और डीजल लाया गया था। फिर पुलिस को कोटुर के एक फ्यूल स्टेशन में लगे सीसीटीवी फुटेज में आरोपी बोटल में फ्यूल लेते दिखे। फुटेज में वही आरोपी था जो टायर मकैनिक के पास गया था। सूत्रों ने बताया, आरोपियों ने शाम 5 बजे से शराब पीनी शुरू कर दी थी और रात को 9:30 बजे तक वे विस्की की डेढ़ बोटल खत्म कर चुके थे। मोबाइल फोन टावर की लोकेशन और ट्रक मालिक से मिली जानकारी के आधार पर पुलिस ने पहले आरिफ और फिर बाकी तीनों आरोपियों को गिरफ्तार कर लिया।

घुसपैठ से पहले कई बार सोचता है दुश्मन: राय

» बीएसएफ ने मनाया 55वीं स्थापना दिवस

नई दिल्ली (आरएनएस)। सीमा सुरक्षा बल (बीएसएफ) के 55वें स्थापना दिवस पर केंद्रीय गृह राज्यमंत्री नित्यानंद राय ने कहा कि भारतीय सीमाओं खासकर भारत-पाक सीमा पर बीएसएफ के जवानों के खोफ में घुसपैठ करने से पहले कई बार दुश्मन को सोचना पड़ता है, जहां बीएसएफ के जवान दुश्मनों को मुहंतेड़ जवाब दे रहे हैं।

यहां नई दिल्ली में बीएसएफ ने अपना 55वां स्थापना दिवस मनाया, जिसके लिए आयोजित परेड और समारोह में केंद्रीय गृह राज्यमंत्री नित्यानंद राय कहा कि बीएसएफ के जवानों के प्रयासों के चलते दुश्मनों को घुसपैठ या किसी अपराध को अंजाम देने से पहले कई बार सोचना पड़ता है। उन्होंने कहा कि डेरा बाबा

नानक का करतारपुर साहिब कॉरिडोर सीमा सुरक्षा बल के अधीन पूरी तरह से सुरक्षित है।

गृह राज्यमंत्री कहा कि सरकार इस बात को लेकर प्रतिबद्ध है कि देश के जवानों की सुरक्षा के लिए आधुनिक टेक्नॉलोजी मुहैया कराई जाए। उन्होंने कहा कि सरकार ने जवानों के

रिटायरमेंट की आयु बढ़ाकर 60 वर्ष कर दी है। वहीं जो जवान कश्मीर में तैनात हैं उन्हें जम्मू से दिल्ली की मुफ्त यात्रा की सुविधा दी जाएगी। नित्यानंद राय ने कहा कि सरकार जवानों को सालभर में सौ दिन उनको अपने परिवार से साथ बिताने के हरसंभव चीजें कर रही है। वहीं सरकार की तरफ से वो सारे प्रयास किए जा रहे हैं ताकि देश के केंद्रीय सशस्त्र बलों के जवानों को सभी सुविधाएं दी जा सकें।

» सरकार ने संसद से मांगी 75 करोड़ की मंजूरी

नई दिल्ली (आरएनएस)। सरकार ने चंद्रयान-3 परियोजना की तैयारी शुरू कर दी है और इसके लिये संसद से 75 करोड़ रुपये आवंटित करने की मंजूरी मांगी है।

संसद में पिछले सप्ताह पेश हुए वर्ष 2019-20 की पूरक अनुदान मांगों के दस्तावेज से यह जानकारी प्राप्त हुई है। चालू वित्त वर्ष के लिए अनुदान मांगों के पहले बैच के तहत सरकार ने अंतरिक्ष विभाग के मद में नई परियोजना चंद्रयान-3 के लिये उक्त धनराशि आवंटित करने की संसद से मंजूरी मांगी है।



ये धनराशि दो श्रेणियों में मांगी गई है। वित्त मंत्री निर्मला सीतारमण द्वारा पेश अनुदान की पूरक मांग संबंधी दस्तावेज में कहा गया है, नई परियोजना अर्थात चंद्रयान-3 के व्यय को पूरा करने के लिये 15 करोड़ रुपये अनुदान को मंजूरी दी जाए। इसमें कहा गया है कि नई परियोजना अर्थात चंद्रयान-3 के संदर्भ में मशीनरी और उपकरण

तथा अन्य पूंजीगत व्यय के लिये 60 करोड़ रुपये अनुदान को मंजूरी दी जाए। इससे पहले अंतरिक्ष विभाग ने एक बयान में कहा था कि चंद्रयान 3 के बारे में आवश्यक प्रौद्योगिकी दक्षता के लिए इसरो ने चांद अन्वेषण का एक रोडमैप तैयार किया है। इस रोडमैप को अंतरिक्ष अयोग के समक्ष प्रस्तुत किया गया है। विशेषज्ञ समिति के अंतिम विश्लेषण और अनुसंधानों के आधार पर भविष्य के चांद मिशन के लिए कार्य प्रगति पर है। चंद्रयान-3 परियोजना के संदर्भ में लैंडिंग साइट, लोकल नेविगेशन

सोमा रॉय बर्मन ने संभाला नए लेखा महानियंत्रक का कार्यभार

नई दिल्ली (आरएनएस)। भारत के नियंत्रक और महालेखा परीक्षक (सीएजी) के कार्यालय में निदेशक के रूप में श्रीमती सोमा रॉय बर्मन ने अपना कार्यभार संभाला लिया है।

सोमा रॉय बर्मन 1986 बैच की भारतीय नागरिक लेखा सेवा (आईसीएस) अधिकारी हैं, जो श्रीमती बर्मन अकाउंट कंट्रोलर (सीजीए) के 24वीं लेखा महानियंत्रक हैं और इस सम्मानित पद को धारण करने वाली सातवीं महिला हैं। भारत सरकार ने श्रीमती बर्मन को 1 दिसम्बर, 2019 से वित्त मंत्रालय के व्यय विभाग के लेखा महानियंत्रक, (सीजीए) के रूप में नियुक्त किया। श्रीमती बर्मन ने दिल्ली विश्वविद्यालय से



सूचना और प्रसारण, उद्योग, वित्त, श्रीमती बर्मन अकाउंट कंट्रोलर (सीजीए) के 24वीं लेखा महानियंत्रक हैं और इस सम्मानित पद को धारण करने वाली सातवीं महिला हैं। भारत सरकार ने श्रीमती बर्मन को 1 दिसम्बर, 2019 से वित्त मंत्रालय के व्यय विभाग के लेखा महानियंत्रक, (सीजीए) के रूप में नियुक्त किया। श्रीमती बर्मन ने दिल्ली विश्वविद्यालय से

गणितीय सांख्यिकी में एम.फिल किया है। उन्होंने अपने 33 साल के लंबे करियर के दौरान, गृह मंत्रालय, केंद्रीय प्रतिनियुक्ति पर भी महत्वपूर्ण विभागों को संभाला है, जहाँ उन्होंने आर्थिक मामलों के विभाग (बजट प्रभाग) में उप सचिव ध निदेशक और गृह मंत्रालय के एनएटीजीआरआईडी के संयुक्त सचिव और वित्तीय सलाहकार के रूप में कार्य किया है। उन्होंने प्रतिनियुक्ति पर भारत के नियंत्रक और महालेखा परीक्षक (सीएजी) के कार्यालय में निदेशक के रूप में भी कार्यभार संभाला है। सीजीए का प्रभार संभालने से पहले श्रीमती बर्मन ने लेखा नियम, नीति और सुधार, वित्तीय रिपोर्टिंग, डेटा विश्लेषिकी, नकद और बजट प्रबंधन के महत्वपूर्ण क्षेत्रों को संभालते हुए सीजीए कार्यालय में अतिरिक्त महानिदेशक के रूप में कार्य किया।

जीएसटी कलेक्शन नवंबर महीने बढ़कर पहुंचा एक लाख करोड़ के पार

नई दिल्ली (आरएनएस)। एमएमटीसी वस्तु एवं सेवा कर (जीएसटी) संग्रह तीन महीने के बाद नवंबर में फिर से एक लाख करोड़ रुपये के स्तर को पार किया। नवंबर में जीएसटी संग्रह एक साल पहले इसी माह की तुलना में छह प्रतिशत बढ़कर 1.03 लाख करोड़ रुपये रहा। इससे पहले अक्टूबर में जीएसटी संग्रह 95,380 करोड़ रुपये था। पिछले साल नवंबर में 97,637 करोड़ रुपये की वसूली हुई थी। एक आधिकारिक बयान के अनुसार इस बार नवंबर में केंद्रीय जीएसटी से वसूली 19,592 करोड़ रुपये, राज्य जीएसटी से 27,144 करोड़ रुपये, एकीकृत जीएसटी से 49,028 करोड़ रुपये और जीएसटी उपकर से वसूली 7,727 करोड़ रुपये रही। एकीकृत जीएसटी में से 20,948 करोड़ रुपये आयात से वसूल हुए। इसी तरह उपकर की वसूली में 869 करोड़ रुपये आयातित माल पर उपकर से प्राप्त हुए। इससे पहले सितंबर और अक्टूबर महीने में जीएसटी संग्रह में सालाना आधार पर गिरावट आयी थी।

तीन किशोरों की संदिग्ध मौत, हत्या या हादसा घरे में पुलिस!

नई दिल्ली (आरएनएस)। मध्य दिल्ली जिला के अंतर्गत नेताजी सुभाष मार्ग के करीब दिल्ली गेट चौराहे पर शनिवार की रात एक ही जगह पर तीन किशोरों की लाशें मिलने से सनसनी फैल गई। तीनों लड़के आपस में रिश्तेदार थे। तीनों किशोर स्कूटी पर सवार थे। इलाकाई पुलिस का दावा है कि, यह सड़क हादसा है। जबकि पीड़ित परिवारों ने पुलिस को ही संदेह के घेरे में खड़ा कर दिया है। परिवार वालों का कहना है कि, तीनों की मौत तब हुई जब वे एक शादी समारोह से लौट रहे थे। उसी वक्त उनकी स्कूटी का पीछा दिल्ली पुलिस के एक गश्ती वाहन ने



करना शुरू कर दिया था। मरने वाले तीनों किशोरों की उम्र 16-18 साल के बीच थी। दिल्ली पुलिस प्रवक्ता और मध्य दिल्ली जिले के डीसीपी (उपायुक्त) जिनके इलाके में हादसा हुआ, मंदीप सिंह रंधावा की तरफ से कोई अधिकृत बयान नहीं दिया गया है। हादसे का शिकार हुए साद

के पिता ने घटनास्थल पर मौजूद मीडिया को दूर रात बताया, हादसे में तीन लड़कों की मौत हुई है। मरने वालों में मेरा बेटा साद भी है। मरने वाले बच्चों का नाम साद, हमजा और ओसामा है। तीनों लड़के तुर्कमान गेट इलाके के रहने वाले थे। साद के पिता ने साफ-साफ कहा कि यह हादसा नहीं हत्या है। और इस हत्या के लिए मध्य दिल्ली जिला की वहा पुलिस जिम्मेदार है, जिसका गश्ती दल तीनों लड़कों की स्कूटी का पीछा कर रहा था। अगर पुलिस की जिप्सी लड़कों का

पीछा नहीं कर रही होती तो, बच्चों की मौत नहीं होती। हालांकि संदेह के घेरे में फंसी मध्य जिला पुलिस अभी तक मुंह बंद किए हैं। साद के पिता ने कहा कि जिस स्कूटी पर जाते वक्त यह दिल दहला देने वाला वाक्या पेश आया है, वो स्कूटी उनके रिश्तेदार (बहनोई) ओसामा के पिता की थी। तीनों लड़के चंद मिनट पहले तक पास ही आयोजित शादी समारोह में मौजूद थे। तीनों लड़के शादी समारोह से स्कूटी लेकर कहा जा रहे थे यह फिलहाल पता नहीं चल पाया है। साद के पिता ने साफ साफ कहा है कि, जब उन्हें लड़कों के शव

हवाई अड्डों का निजीकरण हो चुका है, एएआई ने पांच सितंबर को अपनी बोर्ड की बैठक में छह और हवाई अड्डों के निजीकरण करने की सिफारिश की है, जिनमें अमृतसर, वाराणसी, भुवनेश्वर, इंदौर, रायपुर और त्रिची शामिल हैं। दरअसल केंद्र सरकार ने इस साल फरवरी में सार्वजनिक-निजी भागीदारी (पीपीपी) मॉडल के माध्यम से संचालन, प्रबंधन और विकास के लिए पहले ही लखनऊ, अहमदाबाद, जयपुर, मंगलूर, तिरुवनंतपुरम और गुवाहाटी में हवाई अड्डों का निजीकरण कर दिया है। एक वरिष्ठ अधिकारी ने बताया कि, इस साल फरवरी में छह

एएआई ने केन्द्र से की छह हवाई अड्डों के निजीकरण की सिफारिश

नई दिल्ली (आरएनएस)। केंद्र सरकार से भारतीय विमानपत्तन प्राधिकरण (एएआई) ने छह हवाई अड्डों के निजीकरण करने की सिफारिश की है, जिनमें अमृतसर, वाराणसी, भुवनेश्वर, इंदौर, रायपुर और त्रिची शामिल हैं। दरअसल केंद्र सरकार ने इस साल फरवरी में सार्वजनिक-निजी भागीदारी (पीपीपी) मॉडल के माध्यम से संचालन, प्रबंधन और विकास के लिए पहले ही लखनऊ, अहमदाबाद, जयपुर, मंगलूर, तिरुवनंतपुरम और गुवाहाटी में हवाई अड्डों का निजीकरण कर दिया है। एक वरिष्ठ अधिकारी ने बताया कि, इस साल फरवरी में छह

हवाई अड्डों का निजीकरण हो चुका है, एएआई ने पांच सितंबर को अपनी बोर्ड की बैठक में छह और हवाई अड्डों के निजीकरण करने की सिफारिश की है, जिनमें अमृतसर, वाराणसी, भुवनेश्वर, इंदौर, रायपुर और त्रिची शामिल हैं। दरअसल केंद्र सरकार ने इस साल फरवरी में सार्वजनिक-निजी भागीदारी (पीपीपी) मॉडल के माध्यम से संचालन, प्रबंधन और विकास के लिए पहले ही लखनऊ, अहमदाबाद, जयपुर, मंगलूर, तिरुवनंतपुरम और गुवाहाटी में हवाई अड्डों का निजीकरण कर दिया है। एक वरिष्ठ अधिकारी ने बताया कि, इस साल फरवरी में छह

दिखाये गये तो हालात संदिग्ध लगे। मौके पर कहने को रात में ही मध्य दिल्ली जिला डीसीपी मंदीप सिंह रंधावा भी पहुंच गए थे। मगर मंदीप सिंह रंधावा ने खबर लिखे जाने तक घटना के सही हालात मीडिया को नहीं बताये हैं। एक साथ तीन तीन की मौत इलाके में कोहराम मचा हुआ है। लोगों में मध्य जिला पुलिस के खिलाफ रोष है। घटना के बाद हड़बड़ाई पुलिस ने तुरंत ही घटनास्थल के आसपास मौजूद घोलाना आजाद मेडिकल कॉलेज - दिल्ली गेट के आसपास का इलाका सील कर दिया गया।